



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1740/11 - 2012 ජනවාරි 10 වැනි අඟහරුවාදා - 2012.01.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

යුද හමුදා පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු 357 වැනි අධිකාරය වූ යුද හමුදා පනතේ 29 සහ 155 වැනි වගන්ති යටතේ ජනාධිපතිවරයා විසින් සාදන ලද නියෝග.

2010 සැප්තැම්බර් මස 30 වැනි දින,
කොළඹ දී ය.

මහින්ද රාජපක්ෂ,
ජනාධිපති.

නියෝග

1989 ජුනි මස 15 වැනි දින අංක 562/11 දරන අති විශේෂ ගැසට් පත්‍රයේ පළකරණ ලද කලින් කලට සංශෝධනය කරනු ලැබූ, 1981 යුද හමුදා විශ්‍රාම වැටුප් හා පාරිතෝෂික ව්‍යවස්ථා සංග්‍රහය මෙහි පහත දැක්වෙන පරිදි මෙයින් තවදුරටත් සංශෝධනය කරනු ලැබේ:-

(1) එහි 29(උූ) ඡේදයට ඉක්බිතිවම පහත සඳහන් නව ඡේදය ඇතුළත් කිරීමෙන් :-

29 (උූ) (i) අවුරුදු පහක ගණන් ගතහැකි සක්‍රීය යුද්ධ සේවයක් සම්පූර්ණ කර ඇති ස්වේච්ඡා බලසේනාවේ (උපකරණ පාලක නිලධාරයකු ද ඇතුළුව) නිලධාරයකු සේවයේ යෙදී සිටිය දී මියගියහොත්, එබඳු නිලධාරියාගේ යැපෙන්නන්ට නිත්‍ය බලසේනාවේ නිලධාරයකුට මෙන්ම මෙම ව්‍යවස්ථාවේ 17 නියෝගයේ සඳහන් පරිදි මරණ පාරිතෝෂිකයක් ගෙවිය හැකි ය.

(2) එහි 29 (උූ) (i) ඡේදයට ඉක්බිතිවම පහත සඳහන් නව ඡේදය ඇතුළත් කිරීමෙන් :-

29 (උූ) (ii) අවුරුදු පහක ගණන් ගතහැකි සක්‍රීය යුද්ධ සේවයක් සම්පූර්ණ කර ඇති ස්වේච්ඡා බලසේනාවේ සෙබලෙකු / සෙබලියක සේවයේ යෙදී සිටිය දී මියගියහොත් එබඳු සෙබලාගේ / සෙබලියගේ යැපෙන්නන්ට නිත්‍ය බලසේනාවේ සෙබලෙකු / සෙබලියක මෙන්ම මෙම ව්‍යවස්ථාවේ 26 නියෝගයේ සඳහන් පරිදි මරණ පාරිතෝෂිකයක් ගෙවිය හැකි ය.

(3) එහි 29 (උූ) (ii) ඡේදයට ඉක්බිතිවම පහත සඳහන් නව ඡේදය ඇතුළත් කිරීමෙන් :-

29 (උූ) (iii) එකතුව අවුරුදු දහයකට නොඅඩුව එහෙත් වසර විස්සකට අඩු සක්‍රීය යුද්ධ සේවයක් ඇත්තා වූ (උපකරණ පාලක නිලධාරයකුද ඇතුළුව) ස්වේච්ඡා බලකායේ නිලධාරයකු තම පාලනයෙන් බැහැර වූ හේතු නිසා රෝගී තත්ත්වයට පත්ව සිටින්නාවූ ද, සේවය සඳහා නුසුදුසු බවට යුද හමුදා වෛද්‍ය මණ්ඩලයක් විසින් තීරණය කර ඇත්තාවූ ද, අවස්ථාවක ස්ථිර නිලධාරයකු සම්බන්ධයෙන් මෙන්ම මෙම ව්‍යවස්ථාවේ 10 නියෝගයේ දක්වා ඇති පරිදි සේවා විශ්‍රාම වැටුපක් ප්‍රදානය කරනු ලැබිය හැකි ය.

(4) එහි 29 (උෟ) (iii) ඡේදයට ඉක්බිතිව පහත සඳහන් නව ඡේදය ඇතුළත් කිරීමෙන් :-

29 (උෟ) (iv) එකතුව අවුරුදු දොළහකට නොඅඩු එහෙත් වසර විසිදෙකකට අඩු සක්‍රීය යුද්ධ සේවයක් ඇති ස්වේච්ඡා බලකායේ සෙබලෙකු සහ එකතුව අවුරුදු දොළහකට නොඅඩු එහෙත් වසර පහළොවකට අඩු සක්‍රීය යුද්ධ සේවයක් ඇති ස්වේච්ඡා බලකායේ සෙබලියක තම පාලනයෙන් බැහැරවූ හේතු නිසා රෝගී බවට පත්ව සිටින්නාවූ ද, සේවය සඳහා නුසුදුසු බවට යුද හමුදා වෛද්‍ය මණ්ඩලයක් විසින් තීරණය කර ඇත්තාවූ ද, අවස්ථාවක ස්ථිර බලසේනාවේ සෙබලෙකු / සෙබලියක සම්බන්ධයෙන් මෙන්ම මෙම ව්‍යවස්ථාවේ 22 වැනි නියෝගයේ දක්වා ඇති පරිදි ඔහුට හෝ ඇයට 1981 සැප්තැම්බර් මස 01 වැනි දිනට පෙර නොවන දිනයක සිට ගණන් බලනු ලැබූ විශ්‍රාම වැටුපක් ප්‍රදානය කරනු ලැබිය හැකි ය.

(5) එහි 29 (උෟ) (iv) ඡේදයට ඉක්බිතිව පහත සඳහන් නව ඡේදය ඇතුළත් කිරීමෙන් :-

29 (උෟ) (v) ස්වේච්ඡා බලසේනාවෙන් දුබලතාවයට පත්වූ, එසේ දුබලතාවයට පත්වීමට පෙරාතුවම අවුරුදු 2 1/2 ට වැඩි එහෙත් අවුරුදු 10 ට අඩු ගණන් ගත හැකි සක්‍රීය යුද්ධ සේවා කාලයක් ඇති සෙබලෙකු හට සෑම සම්පූර්ණ මාසයක සේවාව සඳහා ඔහුගේ වැටුපෙන් 1/24 ක ප්‍රමාණයක් බැගින් වන පාරිතෝෂික දීමනාවක් මෙම ව්‍යවස්ථාවේ 25(7) නියෝගයේ දක්වා ඇති පරිදි ප්‍රදානය කරනු ලැබිය හැකි ය.

01 - 638/1

නාවික හමුදා පනත (358 වැනි අධිකාරය)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවෙහි (2) වැනි ඡේදය සමග කියවිය යුතු (358 වැනි අධිකාරය වූ) නාවික හමුදා පනතේ 161 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2010 සැප්තැම්බර් මස 30 වැනි දින,
කොළඹ දී ය.

නියෝග

1991 මාර්තු මස 20 වැනි දින අංක 654/10 දරන අති විශේෂ ගැසට් පත්‍රයේ පළකරන ලද කලින් කලට සංශෝධනය කරනු ලැබූ, 1981 නාවික හමුදා විශ්‍රාම වැටුප් හා පාරිතෝෂික ව්‍යවස්ථා සංග්‍රහය මෙහි පහත දැක්වෙන පරිදි මෙයින් තවදුරටත් සංශෝධනය කරනු ලැබේ.

1. එහි 12 (2) වැනි නියෝගය 12 (2) (අ) ලෙස නැවත අංකනය කිරීමෙන් හා ඉක්බිතිව පහත දැක්වෙන නියෝගය 12(2) (ආ) නියෝගය වශයෙන් අළුතෙන් එකතු කිරීමෙන්,

12.(2)(ආ) ශ්‍රී ලංකා නාවික හමුදාවේ නිත්‍ය බලකායේ යම් නිලධාරියකු හෝ කාන්තා නිලධාරියක නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි තමාට පාලනය කළ නොහැකි හේතූන් නිසා දුබලතාවයට පත් වූ විට දී ඔහුට / ඇයට යටත් පිරිසෙන් අවුරුදු 2ට නොඅඩු එහෙත් අවුරුදු 10ට අඩු ගණන් ගතහැකි සේවා කාලයක් වෙතොත් එම සේවා කාලයෙන් සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

2. එහි 22(2) වැනි නියෝගය 22(2) (අ) ලෙස නැවත අංකනය කිරීමෙන් හා ඉක්බිතිව පහත දැක්වෙන නියෝගය 22(2) (ආ) නියෝගය වශයෙන් අළුතෙන් එකතු කිරීමෙන්,

22.(2)(ආ) ශ්‍රී ලංකා නාවික හමුදාවේ නිත්‍ය බලකායේ යම් නැවියකු හෝ කාන්තා නැවියකු නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි තමාට පාලනය කළ නොහැකි හේතූන් නිසා දුබලතාවයට පත් වූ විට දී ඔහුට / ඇයට යටත් පිරිසෙන් අවුරුදු 2 1/2 ට නොඅඩු එහෙත් අවුරුදු 10 ට අඩු ගණන් ගතහැකි සේවා කාලයක් වෙතොත් එම සේවා කාලයෙන් සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

3. එහි 26(5) (අ) වැනි නියෝගයට ඉක්බිතිව පහත දැක්වෙන නියෝගය 26(5) (ආ) වශයෙන් අළුතෙන් එකතු කිරීමෙන් හා ඉන් පසුව සඳහන් (ආ) සිට (ඉ) දක්වා නියෝගයන් 26(5) (ඇ) සිට (ඊ) වශයෙන් නැවත අංකනය කිරීමෙන්,

26.(5) (ඇ) යටත් පිරිසෙයින් අවුරුදු දහයක එහෙත් නිලධාරියකු සම්බන්ධයෙන් වූ කල අවුරුදු විස්සකට හෝ කාන්තා නිලධාරියකු සම්බන්ධයෙන් වූ කල අවුරුදු 15කට අඩු ගණන් ගත හැකි සේවා කාලයක් ඇති ශ්‍රී ලංකා නාවික හමුදාවේ ස්වේච්ඡා බලකායේ යම් නිලධාරියකු හෝ කාන්තා නිලධාරියක නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි ඔහුට / ඇයට පාලනය කර ගත නොහැකි හේතූන් නිසා දුබලතාවයකට පත් වන අවස්ථාවක දී, එම නිලධාරියාට හෝ නිලධාරිනියට 4 වැනි නියෝගයේ විධිවිධාන සලසා ඇති පරිදි ගණන් බලනු ලබන විශ්‍රාම වැටුපක් ප්‍රදානය කළ හැකි ය.

4. එහි 26(6) වැනි නියෝගය 26(6) (අ) නියෝගය ලෙස නැවත අංකනය කිරීමෙන් ඉක්බිතිව පහත දැක්වෙන නියෝගය 26(6)(ආ) වශයෙන් අලුතෙන් එකතු කිරීමෙන්,

26.(6)(ආ) යටත් පිරිසෙයින් අවුරුදු දොළහක් ඇති, එහෙත් නැවියකු සම්බන්ධයෙන් වූ කල අවුරුදු විසි දෙකකට හෝ කාන්තා නැවියකු සම්බන්ධයෙන් වූ කල අවුරුදු 15 කට අඩු ගණන් ගතහැකි සේවා කාලයක් තිබෙන ශ්‍රී ලංකා නාවික හමුදාවේ ස්වේච්ඡා බලකායේ යම් නැවියකු හෝ කාන්තා නැවියකු නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි, ඔහුට / ඇයට පාලනය කරගත නොහැකි හේතූන් නිසා දුබලතාවයට පත් වුවහොත් 18(2) වන නියෝගයේ විධිවිධාන සලසා ඇති ආකාරයට ගණන් බැලූ විශ්‍රාම වැටුපක් ඔහුට ගෙවිය හැකි ය.

5. එහි 26 (9) වැනි නියෝගය 26(9) (අ) වශයෙන් නැවත අංකනය කිරීමෙන් හා එම නියෝගයට ඉක්බිතිව පහත දැක්වෙන නියෝගයන් 26 (9) (ආ) සිට (ඇ) වශයෙන් අලුතෙන් එකතු කිරීමෙන්,

26.(9) (ආ) ශ්‍රී ලංකා නාවික හමුදාවේ ස්වේච්ඡා බලකායේ යම් නිලධාරියකු හෝ කාන්තා නිලධාරියක නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි තමාට පාලනය කළ නොහැකි හේතූන් නිසා දුබලතාවයට පත් වූ විට දී ඔහුට/ඇයට යටත් පිරිසෙන් අවුරුදු 2ට නොඅඩු එහෙත් අවුරුදු 10 ට අඩු ගණන් ගතහැකි සේවා කාලයක් වෙතොත් එම සේවා කාලයෙන් සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

26. (9) (ඇ) ශ්‍රී ලංකා නාවික හමුදාවේ ස්වේච්ඡා බලකායේ යම් නැවියකු හෝ කාන්තා නැවියකු නාවික හමුදා වෛද්‍ය මණ්ඩලයක් මගින් නිගමනය කර ඇති පරිදි තමාට පාලනය කළ නොහැකි හේතූන් නිසා දුබලතාවයට පත් වූ විට දී ඔහුට / ඇයට යටත් පිරිසෙන් අවුරුදු 2 1/2 ට නොඅඩු එහෙත් අවුරුදු 10ට අඩු ගණන් ගතහැකි සේවා කාලයක් වෙතොත් එම සේවා කාලයෙන් සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

26. (9) (ඈ) අවුරුදු පහක ගණන් ගත හැකි සේවයක් සම්පූර්ණ කර ඇත්තා වූ ශ්‍රී ලංකා නාවික හමුදාවේ ස්වේච්ඡා බලකායේ යම් නිලධාරියකු/කාන්තා නිලධාරියක හෝ පිරිමි නැවියකු / කාන්තා නැවියකු සේවයේ සිටින අතරතුර මියගියහොත්, ඔවුන්ගේ යැපෙන්නන් හට දුබලතා විශ්‍රාම වැටුපට අදාළ නියෝගය යටතේ ගෙවිය යුතු යම් ප්‍රදානයකට අමතරව 14(1) වන සහ 23 (1) වන නියෝග වල විධි විධාන සලස්වා ඇති පරිදි විය යුතු ය.

01 - 638/2

ගුවන් හමුදා පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු (359 වැනි අධිකාරය වූ) ගුවන් හමුදා පනතේ 29 වන සහ 155 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2010 සැප්තැම්බර් මස 30 වැනි දින,
කොළඹ දී ය.

නියෝග

1991 ජනවාරි මස 16 වැනි දින අංක 645/8 දරන අති විශේෂ ගැසට් පත්‍රයේ පළකරණ ලද 1981 ගුවන් හමුදා විශ්‍රාම වැටුප් හා පාරිතෝෂික ව්‍යවස්ථා සංග්‍රහය මෙහි පහත දක්වා ඇති පරිදි මෙයින් තවදුරටත් සංශෝධනය කරනු ලැබේ :-

(1) එහි 14 (3) ඡේදයට ඉක්බිතිවම පහත සඳහන් නව ඡේදය ඇතුළත් කිරීමෙන් :-

14 (4) අවුරුදු පහක ගණන් ගතහැකි සේවයක් සම්පූර්ණ කර ඇති ස්වේච්ඡා බලසේනාවේ නිලධාරියකු සේවයේ යෙදී සිටිය දී මියගියහොත් එබඳු නිලධාරියාගේ යැපෙන්නන් හට නිත්‍ය බලසේනාවේ නිලධාරියකු මෙන් මෙම ව්‍යවස්ථාවේ 14 නියෝගයේ සඳහන් පරිදි මරණ පාරිතෝෂිකයක් ගෙවිය හැකි ය.

(2) එහි 23 (3) ඡේදයට ඉක්බිතිවම පහත සඳහන් නව ඡේදය ඇතුළත් කිරීමෙන් :-

23 (4) අවුරුදු පහක ගණන් ගතහැකි සේවයක් සම්පූර්ණ කර ඇති ස්වේච්ඡා බලසේනාවේ ගුවන් හටයකු /ගුවන් කාන්තාවක් සේවයේ යෙදී සිටිය දී මියගියහොත් එබඳු ගුවන් හටයාගේ / ගුවන් කාන්තාවගේ යැපෙන්නන් හට නිත්‍ය බලසේනාවේ ගුවන් හටයකු /ගුවන් කාන්තාවක මෙන් මෙම ව්‍යවස්ථාවේ 23 නියෝගයේ සඳහන් පරිදි මරණ පාරිතෝෂිකයක් ගෙවිය හැකි ය.

(3) එහි 8 (2) ඡේදයට ඉක්බිතිව පහත සඳහන් නව ඡේද ඇතුළත් කිරීමෙන් :-

8 (3) එකතුව අවුරුදු දහයකට නොඅඩු එහෙත් වසර විස්සකට අඩු සක්‍රීය සේවයක් ඇත්තා වූ ස්වේච්ඡා බලකායේ නිලධාරියකු තම පාලනයෙන් බැහැර වූ හේතු නිසා රෝගී තත්ත්වයට පත්ව සිටින්නාවූ ද, සේවය සඳහා නුසුදුසු බවට ගුවන් හමුදා වෛද්‍ය මණ්ඩලයක් විසින් තීරණය කර ඇත්නම් එවැනි අවස්ථාවක ස්ථිර නිලධාරියකු සම්බන්ධයෙන් මෙන් මෙම ව්‍යවස්ථාවේ 8 වන නියෝගයේ සඳහන් පරිදි එම නිලධාරියාට ද විශ්‍රාම වැටුපක් ප්‍රදානය කරනු ලැබිය හැකි ය.

(4) එහි 19 (2) ඡේදයට ඉක්බිතිව පහත සඳහන් නව ඡේද ඇතුළත් කිරීමෙන් :-

19 (3) එකතුව අවුරුදු දොළහකට නොඅඩු එහෙත් පිළිවෙළින් වසර විසිදෙකකට හා විස්සකට අඩු සක්‍රීය සේවයක් ඇති ස්වේච්ඡා බලකායේ ගුවන් හටයකු / ගුවන් කාන්තාවක් තම පාලනයෙන් බැහැර වූ හේතු නිසා රෝගී බවට පත්වූයේ නම් ද, සේවය සඳහා නුසුදුසු බවට ගුවන් හමුදා වෛද්‍ය මණ්ඩලයක් විසින් තීරණය කර ඇති අවස්ථාවක ස්ථිර බලසේනාවේ ගුවන් හටයකු / ගුවන් කාන්තාවක සම්බන්ධයෙන් මෙන් මෙම ව්‍යවස්ථාවේ 19 වැනි නියෝගයේ සඳහන් පරිදි එම ගුවන් හටයින් / ගුවන් කාන්තාවන් හට විශ්‍රාම වැටුපක් ප්‍රදානය කරනු ලැබිය හැකි ය.

(5) එහි 12 වන නියෝගය (6) ඡේදයට ඉක්බිතිව පහත සඳහන් නව ඡේද ඇතුළත් කිරීමෙන් :-

12 (7) නිලධාරියෙකුගේ / නිලධාරිනියකගේ පාලනයෙන් බැහැර හේතු කරන කොටගෙන වෛද්‍ය හේතූන් මත අනිවාර්ය විශ්‍රාම ගැන්වීමේ දී,

(අ) ඔහුගේ ඇයගේ ගණන් ගත හැකි සේවා කාලය අවුරුදු දෙකකට නොඅඩු එහෙත් අවුරුදු 10කට අඩු වෙනොත් සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

(6) 12 (8) ස්වේච්ඡා ගුවන් හමුදාවෙන් දුබලතාවයට පත් වූ එසේ දුබලතාවයට පත්වීමට පෙරාතුව අවුරුදු දෙකකට වැඩි එහෙත් අවුරුදු 10ට අඩු ගණන් ගත හැකි සේවා කාලයක් ඇති නිලධාරියකු / නිලධාරිනියක හට සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණයක් බැගින් වන පාරිතෝෂික දීමනාවක් මෙම ව්‍යවස්ථාවේ 12 වන නියෝගයේ සඳහන් පරිදි ප්‍රදානය කරනු ලැබිය හැකි ය.

(7) එහි 22 වැනි නියෝග (6) වන ඡේදයට ඉක්බිතිව පහත සඳහන් නව ඡේද ඇතුළත් කිරීමෙන් :-

22 (7) ගුවන් හටයකුගේ / ගුවන් කාන්තාවකගේ පාලනයෙන් බැහැර හේතු කරන කොට ගෙන වෛද්‍ය හේතූන් මත අනිවාර්ය විශ්‍රාම ගැන්වීමේ දී,

(අ) ඔහුගේ / ඇයගේ ගණන් ගත හැකි සේවා කාලය අවුරුදු දෙකහමාරකට නොඅඩු එහෙත් අවුරුදු 10කට අඩු වෙනොත් සෑම සම්පූර්ණ මාසයක සේවාව සඳහා ඔහුගේ වැටුපෙන් 1/24 ප්‍රමාණය බැගින් වන පාරිතෝෂික දීමනාවක් ඔහුට / ඇයට ප්‍රදානය කරනු ලැබිය හැකි ය.

(8) 22 (8) ස්වේච්ඡා ගුවන් හමුදාවෙන් දුබලතාවට පත්වූ එසේ දුබලතාවයට පත්වීමට පෙරාතුව අවුරුදු 2 1/2කට වැඩි එහෙත් අවුරුදු දහයට අඩු ගණන් ගත හැකි සේවා කාලයක් ඇති ගුවන් හටයකු / ගුවන් කාන්තාවක් හට සෑම සම්පූර්ණ මාසයක සේවාව සඳහා ඔහුගේ / ඇයගේ වැටුපෙන් 1/24 ක ප්‍රමාණයක් බැගින් වන පාරිතෝෂික දීමනාවක් මෙම ව්‍යවස්ථාවේ 22 වන නියෝගයේ සඳහන් පරිදි ප්‍රදානය කරනු ලැබිය හැකි ය.